



**Omm u Iben**

Marija għandha relazzjoni speċjali ma' uliedha, is-saċerdoti. Il-ħidma u l-preżenza materna tagħha hi magħquda mal-ħajja tal-qassis. Sa minn taħt is-salib, hemm relazzjoni speċjali bejn Omm Ġesu' u l-ulied magħżula, is-saċerdoti. Il-Papa Ġwanni Pawlu II stess kien ikkonsagra lilu nnifsu, is-saċerdozju tiegħu, il-Knisja u d-dinja kollha lill-Qalb Immakulata tagħha. Kien hu stess, speċjalment fl-Udjenzi tas-sena 1993, fejn irrifletta fuq l-għaqda bejn l-maternita' tagħha u s-saċerdozju ta' Ġesu'.

**Omm li tgħallem lill-Iben**

Bħalha Omm, Marija, għandha prijorita' li tgħallem kull saċerdot, għax hi mill-ewwel mument kienet interessata mill-‘formazzjoni morali’ ta' Ġesu'. Għalhekk bl-istess mod, illum, hi interressata f'kull vokazzjoni, fit-triq li jibda kull seminarista u fl-izvilupp spiritwali tal-qassis. Marija kienet imsejha biex tgħallem s-Saċerdot Etern, li sar doċli quddiem l-awtorita' ta' ommu.



Izda taħt is-salib, Marija issib l-Omm ta' dawn l-ulied, dawn is-saċerdoti. Taħt is-salib ma' Binha tgħid “iva” għar-rieda tal-Missier biex aħna lkoll insalvaw. Għalhekk, qabel ma mar hdejn l-Missier, Ġesu' jhalli lill-Ommu biex San Ġwann u kull saċerdot ikun taħt il-kura tagħha.

**L-Iben obbligat lejn Ommu**

Wieħed mill-mandati tal-Komunita' Nisranija, hi li titlob biex kull saċerdot isib f'Marija l-qawwa u l-konsolazzjoni. Mingħajrha l-ħajja tas-saċerdot mhix shiħa,

hemm xi haġa nieqsa. Ġwanni Pawlu II meta kellem grupp ta' saċerdoti qalilhom: “Id-devozzjoni lejn Marija hi ndispensabbli biex wieħed jagħti lilu nnifsu mingħajr riservi għal Kristu u għall-ħidma tas-salvazzjoni. Aktar ma' ħajti hi madwar Ġesu' li jsalva, aktar nintelaq f'idejn Marija”.

Din l-Omm hi għal kull saċerdot l-Omm li twassalhom għand Kristu u bħal Ġesu', is-saċerdot irid jidhol fl-iskola ta' Marija, irid jitgħallem minn Marija, irid iħossu obbligat lejn Marija. Minn din il-“mara qawwija” li qalet “hawn jien”, is-saċerdot jirċievi l-kuraġġ biex bħal binha jsir vittma biex l-Insara jsalvaw.

Il-qassis iddeċieda li ma jkollux familja tiegħu, karriera, pjanijiet tiegħu għall-ħajja; iddeċieda li jsir ħaruf jgħix qalb l-persekuzzjoni, l-ingratitude, il-kalunji u l-umiljazzjoni. Dan mhu xejn speċjali, għax Ġesu' saċerdot diġa għadda minnhom. Is-saċerdot jimxi biss ma' Marija viċin, it-triq ta' l-imgħallem. Hi timxi magħna, anzi timxi qabilna fil-pellegrinaġġ tal-fidi (Lumen Gentium, 61).

**X'nitolbu lill-Marija, Omm is-Saċerdoti?**

Nitolbu lill-Marija, biex is-saċerdoti tagħna kuljum bħalha jgħidu “iva”, billi jkantaw kuljum il-“magnificat” biex b'hekk ikunu generuzi f'għotja, biex ikunu puri fid-don taċ-ċelibat, biex ikunu jaharqu bil-hegġa għall-ħniena t'Alla.

Wara tant snin nistgħu nifhmu għaliex is-saċerdozju ta' Ġwanni Pawlu II halla tant frott. Għax kien saċerdozju ta' iben f'idejn Ommu. Kien kollu għaliha – Totus tuus! Wara fuit gimgħat saċerdot qed nifhem aktar li b'Ommi, s-saċerdozju tiegħi ikun aktar wieħed ta' iben, aktar jixbaħ dak is-saċerdozju gdid li Ġesu' offra lill-bnedmin kollha.

**Dun Dillon Bugeja**

### Messaġġ mis-Segretarja

Gheżiež Terzjarji u Devoti tal-Madonna tal-Karmnu,

Wara l-festa kbira u sabiħa li għamilna ad unur il-Madonna tal-Karmnu, reġa wasal iż-  
zmien biex nibdew il-laqgħat u l-attivitajiet tagħna. Nisperaw li naraw numru kbir  
għall-eżerċizzi spiritwali u l-laqgħat. Bħala Terzjarji devoti tal-Madonna għandna d-  
dmir li niehdu schem f'dawn l-attivitajiet kif ukoll fl-irtiri. Sahħa.

Il-Madonna tberikna.

**Carmen Farrugia**

### Programm għax-xhur Settembru – Diċembru

#### Laqgħat Marjani

**L-Erbgħa 3 t' Ottubru 2012**

**L-Erbgħa 7 ta' Novembru 2012**

**L-Erbgħa 5 ta' Diċembru 2012**

Il-laqgħat jibdew fil-5pm bir-reċita tar-rużarju u wara jkun hemm il-  
Quddiesa bil-konferenza minn P. Hermann Duncan O.Carm.

#### Festa tal-Madonna ta' Fatima f'Santa Venera

It-Terzjarji u Devoti tal-Madonna tal-Karmnu huma mistiedna biex jiehdu  
schem fil-pellegrinaġġ bl-istatwa tal-Madonna tal-Karmnu f'Santa Venera  
**nhar il-Hadd 14 t'Ottubru 2012.** Il-private titlaq mill-venda fl-4:15pm.

#### Kungress Nazzjonali tat-Terzjarji

Il-Kungress Nazzjonali ser isir f'Ottubru. Id-data, hin u post jithabbru iktar  
tard.

### Eżerċizzi Spiritwali

**Data: 12, 13 u 14 ta' Novembru 2012**

**Hin: 5pm**

**Post: Ċentru Pastoral**

Kelliem : P. Victor Paul Farrugia O.Carm.

L-Erbgħa 14 ta' Novembru issir il-Quddiesa.

### Irtir ta' Ġurnata

Irtir ta' ġurnata għand l-Ulied Marija Ewkaristika f'Haż-Żebbuġ nhar it-Tlieta  
30 t' Ottubru. Ser imexxi l-irtir P. Alex Scerri O.Carm. Il-private titlaq minn  
hdejn l-iskola fit-8:45am. Il-ħlas, inkluż l-ikel ta' nofsinħar, huwa ta' €16.

### Nofs ta' nhar Irtir

Nhar it-Tlieta 11 ta' Diċembru ser isir nofs ta' nhar irtir fl-Oratorju San Luqa r-  
Rabat. Il-private titlaq minn hdejn l-iskola fit-8:45am. Hlas huwa ta' €8 li  
jinkludi trasport, te jew kafe u sandwiches.

*Nifirħu lil P. Michael Farrugia O.Carm li reġa ġie maħtur Provinċjal mill-  
ġdid u lill-Kunsillieri, P. Sandro Vella O.Carm, P. Alex Scerri O.Carm, P.*

*Maurice Abela O.Carm u P. Charles Mallia O.Carm.*

*P. Alex Scerri O.Carm ġie maħtur direttur nazzjonali tat-Terzjarji*